



# भारतीय जनता पार्टी—हिमाचल प्रदेश

प्रदेश कार्यालय

प्रेस विज्ञप्ति

दिनांक 16.01.2018

भारतीय जनता पार्टी प्रदेश प्रवक्ता हिमांशु मिश्रा ने कहा कि कांग्रेस अपनी हार का ठीकरा ई0वी0एम0 पर फोड़ रही है, यह इनकी संकीर्ण मानसिकता का परिचायक है। उन्होंने कहा कि इन विधान सभा चुनावों में कांग्रेस की केवल 21 मिली है और कांग्रेस अपना विपक्ष का नेता भी नहीं बना पाई है। आज 7479 बूथों में से कांग्रेस केवल लगभग 2000 बूथों पर ही बढ़त बना पाई है और बाकि बूथों पर भाजपा ने अपना परचम लहराया है।

हिमांशु मिश्रा ने कहा कि यदि ई0वी0एम0 में गड़बड़ी होती तो कांग्रेस एक भी सीट पर जीत दर्ज नहीं कर पाती। कांग्रेस पार्टी लकीर की फकीर बन गई है। हर चुनाव के पश्चात उनका एक ही आरोप होता है कि ई0वी0एम0 में गड़बड़ी की वजह से उनकी पार्टी की हार हुई है, क्योंकि उनके पास और कोई मुद्दा ही नहीं है। कांग्रेस पार्टी मुद्देवहीन पार्टी बन कर रह गई है।

भाजपा प्रदेश प्रवक्ता ने कहा कि जनता को आज भी भारतीय जनता पार्टी की नीतियों पर पूर्ण विश्वास है। चाहे केन्द्र की सरकार हो या प्रदेशों की सरकार हो, जनता ने अपना पूर्ण समर्थन व सहयोग भाजपा को दिया है। उन्होंने कहा कि भाजपा ने केन्द्र व प्रदेशों में भ्रष्टाचारमुक्त शासन दिया है इसलिए जनता का सहयोग निरंतर पार्टी को मिल रहा है जिसको कांग्रेस पार्टी पचा नहीं पा रही है।

हिमांशु मिश्रा ने कहा कि लगता है कांग्रेस पार्टी का लोकतंत्र से विश्वास उठ गया है इसलिए वह अपनी हार का ठीकरा कभी अपने कार्यकर्ताओं पर डाल रही है और कभी ई0वी0एम0 पर डाल रही है। जिन राज्यों में कांग्रेस की सरकारें हैं वहां पर कांग्रेस पार्टी ई0वी0एम0 में गड़बड़ी की कोई भी शिकायत व आपत्ति दर्ज नहीं करती, परन्तु जब किसी प्रदेश में उनकी पार्टी की हार होती है तो सारा दोष ई0वी0एम0 पर मढ़ देती है।

प्रदेश प्रवक्ता ने कहा कि भारत विश्व ताकत बनने की ओर अग्रसर है, भारत आधुनिकीकरण की ओर बढ़ रहा है और कांग्रेस पार्टी पुराने युग की ओर बढ़ रही है। कांग्रेस पार्टी ने जब ई0वी0एम0 में गड़बड़ी को लेकर आपत्ति जताई तो चुनाव आयोग ने राजनीतिक दलों से आवाहन किया था कि यदि कोई ई0वी0एम0 में गड़बड़ी की आशंका को सही साबित करता है तो चुनाव आयोग ई0वी0एम0 को रोल बैक करने को तैयार है, लेकिन कोई भी राजनीतिक दल ई0वी0एम0 में गड़बड़ी को साबित नहीं कर पाया था, ऐसे में प्रदेश कांग्रेस पार्टी द्वारा ई0वी0एम0 में गड़बड़ी की आशंका बिल्कुल बेबुनियाद व तथ्यों से परे है। इस बार विधान सभा चुनावों में चुनाव आयोग द्वारा वी0वी0पैट मशीनो का भी प्रयोग किया गया जिससे गड़बड़ी की आशंका न के बराबर है और मतगणना के समय वी0वी0पैट द्वारा मतगणना एवं पर्चियों का मिलाना हुआ जिस पर कांग्रेस पार्टी द्वारा कोई आपत्ति नहीं उठाई गई। फिर कांग्रेस इतना शोर क्यों मचा रही है।

हिमांशु मिश्रा ने कहा कि चुनाव चाहे बैलेट पेपर से हो या ई0वी0एम0 से कांग्रेस पार्टी को जनता ने पूरी तरह नकार दिया है।

मीडिया सैल